

గొప్పోళ్ళ న్యాయం

మధ్యాహ్నం పండ్రెండుగంటలు దాటింది. రాజమ
 హేంద్రవరం జైలు క్వారంటైను ఇన్‌ఛార్జీ వార్డరు తాలూ
 రిలీఫువార్డరు కప్పజెప్పి భోజనానికి చక్కాపోయాడు. ఆక్టింగు
 వార్డరు వేసకాల బ్లాకులో నెత్తిమీదిబుట్ట క్రిందపెట్టి చాప
 మీస శయనించేడు. కాలేకడుపుకు మండే బూడిదన్నట్లు
 తహతహలాడే ఆత్మారాముని కింత దేవతాపులుసూ ముద్దా
 నై వేద్యంచేసి వసారాలో తీరికగా కూచున్నాను. అట్టే
 ఏదో ఆలోచనలోపడ్డాను. ఇంతలో ఎవరో ఒక యువకుడు
 నా ఏకాంతాని కడ్డొచ్చాడు. నక్కుతూ నక్కుతూ వచ్చి
 'దండం బాబయ్యా' అన్నాడు. అప్పట్లో నే నొక్కడనే
 రాజకీయఖైదీ నవటంచేత మామూలుఖైదీలు పని కల్పించు
 కొచ్చి ఏదో పిచ్చాపాటి మాట్లాడి పోతూవుండడం
 మామూలే. అంచేత నా ఏకాంతానికి భంగం కలిగించిన
 ఆవ్యక్తి ఎందుకొచ్చేడో కనుక్కోవాలనే ఆలోచన నాకు
 తట్టనేలేదు. నాలుగైదు నిమిషాలదాకా నేను మాట్లాడలేదు.

అతనూ అల్లాగే దీనంగా కూచున్నాడు. “ఏమమ్మా, ఇల్లా వచ్చావు?” అని నేనే పలకరించాను చివరికి. అతడు వంచిన తలెత్తలేదు. కండ్లవెంట అశ్రువులు రాలుతున్నాయి. ఆ స్వయాపం చూస్తే దైన్యత మూర్తీ భవించినట్లుంది. ఆ మనిషి వయస్సు సుమారు 25 సంవత్సరాలుంటుంది. నల్ల రూపైనా కళాకాంతులుగల మొఖం. బొగచేత కాళ్ళు దిగాలుపడున్నాడు. బెత్తలాటి కళ్ళు గుంటలట్టి ఉన్నాయి.

“ఎందుకబ్బాయి అల్లా విచారిస్తున్నావు? నీ దేవూరు, సంగతేమిటి?” అని నేను ఓచార్యేను. కాస్త దుఃఖం సంభాళించుకొని “బాబయ్య, నా గొడవంతా చెపితే పెద్దపురాణం అంతుందండి. మీ డగ్గర కూకుగడి ఊసాడుతుంటే వార్డరయ్యేమంటాడో నని గుండెలు పీచుపీచుమంటున్నాయి. కామందులు నా కో ఉపకారం చెయ్యాలి?...”

కామందులనే మాట వినేసరికి నాకేమిటో అదోవిధమైన వెలపరం కలిగింది.

“అవును కాని, నీలాగే జైల్లోఉన్న నేను నీకేమి ఉపకారంచెయ్యగలను. కాకపోతే అయ్యో పాపం! అనగల నేమో!...అయినా సంగతేమిటో చెప్పి.....”

“అంతేశాన బాబూ. ఈ యమధర్మరాజు పట్టణంలో ఆమాత్రం మాటఆసరామాత్రం ఎవరు? తమరు నా కో సలహా చెప్పాలి. మీరు చదువుకున్నోళ్ళనీ మా కులమో శృంఠే మీ కభిమానమనీ ఎదటికొట్లో సావుకారు చెప్పేడు.

అప్పటినుంచీ మీతో మాటాడాలని పెయత్నం బాబూ. నేను చివిలుఖయిదీని. ఇక్కడికొచ్చి పదేడు రోజులైంది. మాది ఎంకటాపురం తాలూకా చిక్కినపాడు గ్రామం. నా పేరు చిక్కినపాటి ఈరడు. మాది పెద్దకులం. మా బాబు నుబ్బడు ఊరికి తలారండి. కులానికి పెద్ద. అతడు చచ్చిపోయి రెండేళ్ళయిందండీ. దాంతో మాకుటుంబం ఎల్లినపడిపోయిందండీ. నేను గోచీపెట్టినకాడినుంచీ పెద్దమునిసబుగారి కమతం లోనే ఉన్నానండీ. పెద్దమునిసబుకి మా బాబంటే ఎంతో అంత పాణం. మా బాబు సచ్చిపోయాక ఆ మారాజే అభిమానముచుకొని నన్నొక కంట కనిపెడుతూ వచ్చాడు బాబయ్య. ఆ మారాజే ఏడ్వర్థంకింద నాకు పెళ్ళిచేసేడండీ. పెళ్ళికి నాఎల్లికి రెండుకాసుల పట్టెడ సదివిం చాడు బాబయ్య. మారాజు, మహారాజు, ఎల్లి కాపు రానికొక్కొక్క మారాజుతో మనవిచేసుకుంటే పుట్టివందుము గింజలు, చాపు, చీరె, నలభై డూపాయలు జీతం చేసేడండీ. మా కర్మంకొద్దీ అల్లాంటి జాలిగుండె మారాజు అద్దంతరంగా స్వర్గానికెళ్ళిపోయాడండీ. దాంతో బాబయ్య! మాపాపం బద్దలై పోయింది. చిన్నమునిసీబుకు పెత్తనంవచ్చింది. ఊరుఊరంతా గొల్లుమని పోయాడు. పాలికాపోళ్ళకి బత్తేలివ్వడు. బాకీదార్లను బాపు రనిపిస్తున్నాడు. నాదారోళ్ళ నసలే మెసలనియ్యడు బాబయ్య. మారాజు పెద్దమునిసీబు గర్బవాసా న్నెల్లా పుట్టాడోకాని జాత్రేటో ఎరగడయ్య. పైగా చెయివాటుతనంకూడాను.

చెప్పితే ఇన్ఫార్మాగా ఉంటుంది కాని, పెద్ద మునిసీబు పోయి నప్పటినుంచి ఊరు ఊరందరి ఉనురోసుకుంటున్నాడు. . .”

“అసలు సంగతేమిటో చెప్ప” అని నేను తొందర పెట్టేను.

“అదేనండి బాబయ్యా. చిన్న మునిసీబు నన్నీ యమ లోకంలో పారేయించాడండి. పెద్దమునిసీబు సల్లంగున్న రోజుల్లో మాబాబు మాచెల్లమ్మ పెళ్ళికి ఇరవై రూపాయ లప్పతీసుకున్నాడు. ఇక నాలుగు నెలలకి సద్దిపోతాడనగా అప్పుంటే ఆడింట్లో కుక్కయి పుట్టాలని, పదిరూపాయలట్టి కెళ్ళి చేతులోపెట్టి ఇక నిచ్చుకోలేను బాబయ్యా అన్నాడు. అదే పోనీరా అన్నాడు. పెద్దమునిసీబు. అప్పు తీరిపోయిందిగాదా అని ఎంతో అంత సంతోషించాం బాబూ. చిన్న మునిసీబు పెత్తనంవచ్చింది. మళ్ళీ మా కొంప మునిగిందండి. మూడే శ్చయినాక పాతకాగితం బనుటపెట్టి అదేటో. కాని వడ్డీకివడ్డీ కట్టి మొత్తం ఏభై రూపాయలు పైచిలుకు బాకీతేల్చేడండి. బాబయ్యా నా కే గొడవ తెలవదు. కరుణించమని కాళ్ళ మీదపడ్డే మునిసీబుకు కరుణలేకపోయింది. కోర్టులో దావాచేసి డిక్రీపొందేడండి. సావుకా రెంకటప్పయ్యదగ్గిర పెళ్ళినాడు పెద్దమునిసీబు చదివించిన పట్టెడ తాకటెట్టి ఎల్లి ముప్పయిరూపాయలు అర్ధణావడ్డీకి తెచ్చి మునిసీబు దోసిట్లో పోసింది. అదీ పుచ్చుకుని, బాబయ్యా! నన్నీ జైల్లో పెట్టించా డండి. . .”

బక్కసారి ఆ వీనుడిహృదయం పగిలిపోయినట్లయింది. ఏడుపు ఆగింది కాదు. ఏదో చెప్పబోతాడు కాని మాట రావడంలేదు. అయి కునిమిసాలదాకా అలాగే ఉన్నాడు. నాకు అతన్నేమీ అడ్డుపెట్టడం యిష్టంలేకపోయింది. ఆఖరుకు-

“అబ్బాయి, ఈకథంతా వింటే ఇది డబ్బుకాపేనం కొద్దీ చేసిన పనిలా కనుపించడంలేదు. ఇదేదో కావేషమీద జరిగిన పనిలా కనపిస్తుంది. ఏమంటావు?” అన్నాను.

ఆ యువకుడు దుకిఖాన్ని సంబాళించుకొని ఇల్లా అన్నాడు.

“అవును బాబయ్యా! యీ పుట్టిములక్కంతకీ కారణం ఎల్లి. మాఎల్లి సత్తెకాలపు మనిషి. అందరిలాంటిది కాదు బాబయ్యా. నామాతే దానిమాటండి, దానిమాతే నాదండి. నామనసే దానిమనసు, దానిమనసే నామస్పండ. మాకాపురం చూచి యిరుగు పొరుగోళ్ళంతా చిలకా గోరింకా అని సంబర పడుతుంటారండి. బాబయ్యా చిన్నమునిసీబు మా కాపురంలో బాగులోనేడండి. మాయదారి బెమ్మదేవుడు మమ్మల్ని చూచి ఓర్వలేకపోయాడండి. మా కర్మం కాకపోతే ఏలకు ఏలు కరుసుచేసి తెచ్చుకున్న ముక్కారముద్దుల ఆడోళ్ళు కొంపణో రంభల్లాగుంటే చిన్నమునిసీబుకి మాఎల్లిమీద కన్నెందుకు పడాలి బాబూ! అవీ మాకరమమే!” అంటూ మొఖంమీద చేతులెట్టుకుని ఏడ్చేడు వీరయ్య.

“వీరయ్యా ఏడవకు, ఏంలాభం ? మీఎల్లమ్మను మునసబు ఏమన్నా చేశాడా ఏమిటి ? ”

“అవునండి మారాజా. ఒకరోజున ఎల్లీ నేనూ దచ్చిణ పొలంకాడ కాపు పడుకున్నామండి. చిన్నమునిసీబు జాము రేతిరికాడొచ్చి తూరుపుపొలంలాఉన్న నుబ్బిగాడిని తీసుకు రమ్మనమని పంపేడండి. నేనల్లాగెళ్ళేసరికి ఎల్లీతో సరసాలారంభించాడండి. అదెన్నినీతులు చెప్పినా ఇనిపించుకోక దగ్గర కొచ్చేతలికి “ఈరయ్యబావ చంపేత్తాడు నుమా” అని బెదరించి విదిలించుకొని పారిపోయింది. నేను నుబ్బిగాడికోసం వెఱికి వెఱికి వచ్చేతలికి అక్కడ ఎల్లీ తేదు, మునిసబూతేదు. నా కేటా భయమేసి ఇంటి కెళ్లెతలికి ఎల్లీ ఏడుత్తూ లొంగుంది. ఏటి సంగతనడిగేతలికి ఎల్లీ బారుమంది. కూసేపటికి సంగతంతా యినిపించింది. మునిసీబు యెడుతూ యెడుతూ “వీరయ్య సంగతి కనుక్కుంటాలే. నాలుగు రోజుల్లో ఈతడ్ని ఇక్కడెక్కడా లేకుండా చేస్తాను. అప్పు డెక్కడి కెడతావో చూస్తానుకాదూ” అన్నాడుట. ఆ కబురుతో ఎల్లీ గుండెల్లో రాయడి పోయింది. “బావా నీపాణ మెక్కడ తీస్తాడో గందా” అని బావురని ఏడ్చింది. దాని కాకబు రీకబురు చెప్పి ఊరుకుండబెట్టేతలికి నా తాతల్లిగొచ్చారు. మునిసీబు బాకీ ఎల్లాగో పారేసి మరొకళ్ల దగ్గర నొఖరీచేద్దామంటే ఎక్కడా ఎర్రపేగాని అప్పట్టలేదు. అతగాడేసిపించిన ఏడిపింపుకి ఒహన్పాడు కొడవల్పచ్చుకు వీకె ముంజికాయలా తేగేద్దామని

పించింది. కాని మారాజు పెద్దమునిసీబు కళ్ళలో మెదిలేతలికి 'భీ' అనిపించి ఊరుకున్నాను.....బాబయ్యూ, ఇంతకీ నా ఎల్లినల్లంగుండాలిగందా! ఆ వెంకటేశ్వరసోమివారి దయ. చిన్న మునిసీబు నా ఎల్లి నేంచేత్తాడోగందా! ఈరడ్డి జైలు కంపేత్తే, ఎల్లికి బువ్వలేకుండా చేసి సాధీనంచేసుకోవచ్చునని ఎత్తెత్తాడు బాబయ్యూ..... ఎదవ..... అయితే పన్నెండు మూసాయలు పైచిలుకే జైల్లోపెట్టించడానికి రూల్సున్నాయా బాబూ?"

“ఓయిపిచ్చివాడా! రాజుతలుచుకుంటే దెబ్బలక్కొదవా? డబ్బున్నవాళ్లు కక్షవహిస్తే రూల్సుకు లోపేమిటి? అవి ఎల్లా పడితే అలాగే సాగుతాయి. తిరుగుతాయి”. “నాయన గారూ నన్నీ యమలోకంలోంచి బయటపడేసేమార్గం చెప్పాలి. ఎల్లిని తలుసుకుంటే కంటికి కునుకులేదు. గంజి తాగుదామంటే ఇసంలాగుంది బాబూ. సదూకున్నోళ్ళకి దీనికిటుకులన్నీ తెలుస్తాయంటారు. బాబయ్యూ, బతికి బాగుంటే నా ఎల్లి నేనూ మీ దుణం తీరసుకుంటాము..... బాబూ మన దేవురు ?

ఇలా అంటూండగానే టంగున గంటకొట్టేరు. తాళాల గణగణలాడేయి. తాళాల చప్పుడు వినబడేసరికి వీరయ్య అమాంతంగా లేచి పరుగెత్తుకెళ్ళిపోయాడు.

* * * * *

వీరయ్య వృత్తాంతం విన్నాక అవ్వేళ నాకు మనసు మనసులో లేదు. ధనికులైనవాళ్ళు తమ స్వప్రయోజనం కోసం చట్టాల నెల్లా మడదీసి లుంగచుడతారా అని ఆలోచించేసరికి ఒళ్ళంతా చీమలు పాకినట్లయిపోయింది. పన్నెండు రూపాయల పైచిల్లరకు మనుష్యుని స్వేచ్ఛను లాగేసేచట్టం, దాన్ని మలుజరిపిన మనుష్యుల అమానుషత్వం తలుచుకుంటే గోతపుట్టింది. దీన్నుడైన వీరయ్యకేమైనా సాయం చేయగలనేమోనని ఎంత ఆలోచించినా ఏమీ మార్గం కనపడలేదు. ఆ రాత్రంతా ఆదీనుడిస్వరూపం కళ్ళకు కట్టినట్టే ఉండి. మరునాడు 12 గంటల బండిమీద నన్ను రాయవెల్లూరు జైలుకు కమానెజ్టేరు. వెళ్ళేటప్పుడు వీరయ్య కనపడతాడేమోనని చూచాను కాని లాభంలేకపోయింది.

ఆవేళ రైల్వో వైడుతుంటే నన్నుంచినబండ్లిలోనే చిన్నప్పుడు నాతో చదువుకొన్న మిత్రుడొక డెక్కాడు. అతనేదో తెల్లదొరలకంపెనీలో రెండొందల రూపాయల ఉద్యోగం చేస్తున్నాడు. అతను నన్ను పరామర్శించి ఏమన్నా కావాలా అని అడిగేడు. నేను ఖైదీననీ, ఏమీ పుచ్చుకోకూడదనీ చెప్పేను. సరిగ్గా ఆసమయానికి వీరయ్యసంగతి జ్ఞాపకాని కొచ్చి ఆ గాధంతా అతనికి చెప్పి ఏలాగైనా వీరయ్య విడుదలయ్యేటట్లు సాయం చేయమన్నాను. అలాగేనని ఆ మిత్రుడు నిడదవోలులో దిగిపోయాడు. దానితో నాకు కొంత శాంతి కలిగింది. అంతవరదాకా వీరయ్యవృత్తాంతం, అతని దీన

స్వరూపం, జ్ఞాపకానికొచ్చేవి. ధనికులచౌరస్సం తలుచుకొని ముందు పళ్ళుకొరికినా నిస్సహాయత్వంవల్ల లోక మింతేననుకొని చప్పరించేసి సద్దుకొనేవాడిని. కాలక్రమేణ వీరయ్య సంగతి నా జ్ఞాపకంలోంచి తప్పిపోయింది.

* * * *

రెండు సంవత్సరాల అనంతరం ఆజైలునుంచి ఈ జైలుకు, ఈ జైలునుంచి ఆ జైలుకు తిరిగి, కోయంబత్తూరు చేరుకొన్నాను. అక్కడ నన్ను ఒకమూలబ్లాకులో ఒంటరిగా ఉంచారు. ఆ బ్లాకులో రెండుపెద్ద రావిచెట్లున్నాయి. ఆ రావి చెట్లక్రింద పదేనురోజుల కొకసారి ఖయిదీలసభ జరుగుతుంది. ఒకరోజు ఆదివారం మధ్యాహ్నం సభ మావేశమైంది. ఒక ముసలాయన అరవతెలుగులో కామక్రోధాల్ని గురించి ఉపన్యాసం బనాయిస్తున్నాడు. మంచిసీళ్ళకొళ్ళాయి దగ్గర నేను నిలబడి అరవ తెలుగువింటూ ఆనందిస్తున్నాను. అక్కడ దగ్గరే ఒకమనిషి తలవంచుకుని కన్నీరు కారుస్తున్నాడు. ఏమిటా ఇతనిల్లా ఏడుస్తాడని నేను దగ్గర కెళ్ళి పలుకరించాను. అతను తలెత్తి చూచాడు. చూచీ చూడడంతోనే ఆమనిషి నెక్కడో చూచినట్లు నాకు స్ఫురించింది. ఎక్కడా అని ఆలోచన ప్రారంభించేసరికి ఛటుక్కున లేచి నిలబడి అతడు “బాబయ్యా దండాలు...ఎన్నాళ్ళ కెన్నాళ్ళకు? నేను వీరప్పి బాబూ” అని రెండుచేతులూ పట్టుకున్నాడు. నేను ఆశ్చర్యంతో అల్లాగే నిలబడిపోయాను. వీరయ్య కండ్లవెంట బొటబొటా కన్నీటి

బిందువులు రా లేయి. నాకు వీరయ్యకథంతా జ్ఞాపకానికొచ్చింది. ఆనాడు రాజమండ్రిజైలలో ఒక్కసారే మామూలు బట్టలు కట్టుకున్నప్పుడు అతగాడిని చూచేను. యీ రోజున మిట్టలాగు, కోతిటోపి పెట్టుకుని కనబడేసరికి పోల్చలేక పోయాను. మేమిద్దరం ఆస్థితిలో ఎంతసేపున్నామో చెప్పలేను. కాని సభముగిసింది. కుశలప్రశ్న వేసుకుంటుంటే ఖైదీలు చుట్టూ చేరేరు. వార్లవొచ్చి 'ఫైల్ ఫైల్' అంటున్నాడు. మెల్లగా ఆ వార్లవతో వీరయ్య మావూరువాడేనని అతని క్షేమసమాచారాలు తెలుసుకోడానికి కాస్తేపు వదలిపెట్టమనీ చెప్పేను. "వైవాళ్ళు నూస్తే మాటాస్తుందండీ" అంటూనే వైకిచక్కాపోయాడు.

నేను వీరయ్యను చెట్టుకిందకూర్చోపెట్టి-

"ఏమిటి వీరయ్యా ఇల్లనచ్చావేమిటి?" అన్నాను.

"ఏం చెప్పను బాబూ? మీరు చేసిన ఉపకారం నా కపకారమైంది."

"నేను నీకు చేసిన ఉపకారమేముందీ?"

"ఉపకారం కాదూ బాబయ్యా! మీరు వెళ్ళిన వారం రోజుల్లో నాకు విడుదలైంది. ఎల్లి డబ్బు కట్టేసింది కామోవనుకున్నాను. కాని నేను తీరా ఊరెళ్ళి తెలుసుకుండేతికి యొకటాపురం పీడగుగారు యిడుదలచేయించారనీ, ఆరికెవరో మీన్నేహితులు కబురు చెప్పేరనీ తెల్పింది. అప్పుడొక్క మీపాదాలకి మొక్కుకున్నాం బాబయ్యా. మా ఎల్లి మీకెన్నో

దండాలు పెట్టింది. మీ దేవూరో ఎవరో తెలుసుకోలేదని ఎల్లినన్ను చీవాట్లెట్టింది.....”

అప్పటికి వెల్లుారు వస్తుంటే కనబడ్డమిత్తుడితో నేనీ విషయం చెప్పినసంగతి జ్ఞాపకానికొచ్చి అత నింతపని చేసినందుకు చాలా సంతోషపడ్డాను.

“అయితే వీరయ్యా! మళ్ళీ ఇల్లా ఎందుకొచ్చేవోయి” అని అడిగాను.

“అదేబాబు గొప్పోళ్ళ మహిమ. చివిల్లోంచి బయట పడేతలికి మరంత కొంపమీదకొచ్చింది. చిన్నమునిసీబుకి ఎల్లిమీద బెమపోలేదండి. నేను జైల్లో ఉన్నప్పుడు ఎల్లితో సరాగాలాడితే అది పొచ్చుంవడి. అతగాడి బాధపడలేక అది పుట్టింటి కెళ్ళిపోయిందండి. నేనొచ్చాక కొద్దిరోజులకి కనుచీక కుల ఎల్లి గుడిసెలో కూడాండుతుంటే చిన్నమునిసీ బెల్లి యేసా లారంభించాడండి. నేను చొప్పమోపెత్తుకొచ్చేతలికి అప్పుడే మునిసీబు దురమార్గానికి సిద్ధమవుతున్నాడు. ఆతలికి నావళ్ళు మండిపోయింది బాబయ్య. ఎల్లి ‘ఈరయ్యబావో’ యని మీదపడిందండి. మరింక కోపంఆగలేదుబాబూ, చేతిలో వున్న కొడవలితో బుజంమీద ఒక్కపెట్టేసేతలికి మునిసీబు నేలకు పికార్తైపోయాడు. రక్తం వరదలైపోయింది. తర్వాతేం జరిగిందో నాకు తెలవదు. మర్నాడు ప్రొద్దున్న నన్ను అరెస్టుచేసి కొట్టోపెట్టారు. చిన్నమునిసీబుకు పాణంపోలేదు కాని బాబయ్యా, చెయి తెగిపోయింది. కొన్నాళ్ళయ్యాక ఏలూరు

జడిజీకోరుటులూ కేసుజరిగిందండి. జడిజీగారిదగ్గ రున్న దున్నట్లు చెప్పే శాను బాబయ్య! వీడల్లెవో అబద్ధాలు చెప్పమన్నారగాని మనసొప్పలేదు. చిన్నమునిసీబు వెయ్యి రూపాయలు ఖర్చుపెట్టి వీడల్లెవో కట్టేడండి. చివరికి పదేళ్ళ శిక్షే శారండి నాకు. నా వెళ్ళాన్ని రక్షించుకోడానికి నేనడ్డెడి శే నాకు పదేళ్ళు శిక్షేయడం ఏమిన్యాయం అని కోర్టువారి నడిగేను. పోలీసులొచ్చి నొరునొక్కే శారు. బాబయ్య నా వెళ్ళాన్ని దుర్మార్గం చేసిన మునిసీబుకేమీ శిక్షలేదు కాని బీదోడిని కనుక నాకు పదేళ్ళ సరకమా? ఏనాయం బాబిది? డబ్బుందిగదా అని వీడల్లెవో ఆరిపక్షమే, పోలీసు లారిపక్షమే. మా కరమ మింతే కాబోలు.

“చివరికి శిక్షేసి రాజమండ్రునుంచి ఈ ఊరు తీసుకొచ్చే తండి. ఇక్కడ ఫాక్టరీలో చచ్చేట్లు చాకిరీచేస్తే ఎగటాచ్చే పులుసన్నం పెట్టున్నారు. మారాజులు మీ రెల్లా గడిపేరో కాని, బాబయ్య. ఎల్లమయిందో తెలవడంలేదు. శిక్ష చెప్పిన తోజున తానేడువుచూసి కోరుటు కోరుటంతా ఏడ్చిందండి. కాని ఆలించే పెభువు లెవరు బాబూ? బాబయ్య మీవిడుదలెన్నాళ్ళుందండీ? మీకు విడుదలైతే ఎల్లి సంగతి కనుక్కుం టారని ఆశండి బాబూ.....మరి...” అంటూ ఇంకా చెప్పబోయాడు వీరయ్య. భోజనంబిగులు . బుయ్యిమంది. వార్డరు ‘ఫైల్’ అన్నాడు. వీరయ్య వెళ్ళవేక వెళ్ళలేక వెళ్ళి పోయాడు. మళ్ళీ నా కత డెప్పుడూ కనబడలేదు.



నా విడుదలైన తర్వాత వెంకటాపురం ప్రాంతాల్లో క్షేత్ర కేసుసంగతి విచారించగా వీరయ్యచెప్పిన గాధంతా నిజమే. ఎల్లమ్మ వీరయ్య నొదిలిపెట్టిఉండలేకో, పొట్టగడవకో, మున సబుబాధ పడలేకో ఆత్మహత్య చేసుకుందట. నాటికీ నేటికీ ధనికులైనవాళ్ళు బీదల తగూల్లో పిలవకపోయినా కలుగచేసి కొని న్యాయం చెప్పబోతూంటే నాకు వీరయ్య వృత్తాంతం జ్ఞాపకంవస్తూఉంటుంది. అల్లాటప్పను "గొప్పోళ్ళన్యాయం ఇంతేకామోసు" అన్న ఆతని ముక్కలు నాచేవుల్లో ప్రతిధ్వనిస్తూ వుంటాయి.



వీరయ్యలాంటివాళ్ళకు నిజమైనన్యాయం కలిగించడమే మన ప్రభ.

[ఇది కేవలం కల్పితంకాదు. కథావస్తువు చాలవరకు నిజం. కేంద్ర నూత్రం కల్పితములు]